

РЕЦЕНЗИЈА ОД ПРОФ. Д-Р ВЕРА СТОЈЧЕВСКА
АНТИК ЗА НАСЛОВОТ „ТОЛКОВЕН РЕЧНИК НА
ЦЕПЕНКОВИТЕ ПРИКАЗНИ“ ОД Д-Р ДИМКА
МИТЕВА

Трудот „Толковен речник на Цепенковите приказни“ е напишан уште пред речиси две децении и предложен за печатење. Рецензенти биле проф. Томе Саздов и науч. сов. Тодор Димитровски. Тие во своите рецензии ја истакнуваат значајноста на овој обемен труд (сега во седум томови) и даваат позитивно мислење за печатење.

Меѓутоа, од објективни причини, трудот досега не е објавен. Авторката Д. Митева до Министерството за култура на Република Северна Македонија го предлага трудот за електронско објавување. Таа веќе има изработено Веб-страница потпомогната од Министерството (dimkamiteva.mk).

Значи, трудот е организиран во седум тома. Секој том содржи околу 600 страници. Поради неговата обемност Д. Митева сега ги предлага за претставување само првите два тома: (А-Г) и (Д-З).

Со оглед на познатата важност на целокупното дело на Марко Цепенков предложениот текст, солидно изработен од страна на вредниот научник на полето на македонистиката, ќе побуди несомнено голем интерес за суштинско понирање во неговото дело како од страна на научните работници на полето на македонскиот јазик така и кај голем број читатели и истражувачи на културно-фолклористичката област на РС Македонија.

Трудот е проследен со опширен Предговор на околу 20-ина страници. Во него д-р Митева истакнува: „Марко Цепенков користи во своите приказни богат лексички и фразеолошки фонд од ризницата на народниот јазик. Во апсолутни бројки, тој не заостанува зад бројот на употребените лексеми

од страна на ред истакнати индивидуални творци во современата македонска литература“.

Крајно време е да биде обелоденет, т. е. да види бел свет трудот „Толковен речник на Цепенковите приказни“ од д-р Димка Митева. Затоа препорачувам да биде прифатен и што побргу објавен на нејзината Веб-страница.

Скопје, октомври 2020

проф. д-р Вера Стојчевска-Антиќ